

# АДИНГКОЛОР

Боја за декоративна обработка на внатрешни ѕидни и плафонски површини,  
изработена на база на полимерна дисперзија

## ОБЛАСТ НА ПРИМЕНА

Се користи за декоративна обработка на внатрешни ѕидни и плафонски површини.

## СВОЈСТВА

- еднокомпонентна бела боја;
- одлична адхезија за подлогата;
- одлична покривност;
- отпорен на суво бришење;
- паропропусен;
- може да се тонира во различни бои;
- едноставна изведба;
- еколошки производ;

## ТЕХНИЧКИ КАРАКТЕРИСТИКИ

| СВОЈСТВО                                              | МЕТОД         | ДЕКЛАРИРАНА ВРЕДНОСТ                                             |
|-------------------------------------------------------|---------------|------------------------------------------------------------------|
| Изглед                                                | -             | бела пастозна смеса                                              |
| Сјај                                                  |               | мат                                                              |
| Густина                                               | EN ISO 2811-1 | (1.58 - 1.68) g/cm <sup>3</sup>                                  |
| Сува материја                                         | EN ISO 3251   | 60 - 65%                                                         |
| Отпорност на триење                                   | EN 13300      | отпорен на суво триење                                           |
| Време на сушење на 20°C, релативна<br>влажност од 65% | ISO 9117-3    | површински на допир 40-60 мин<br>целосно сушење на слој 2-3 часа |

## МЕТОДОЛОГИЈА ЗА ИЗВЕДБА

### ПОГОТОВКА НА ПОДЛОГАТА

Адингколор може да се нанесе на подлога од бетон, малтер, гипс картонски плочи и на глетувана површина. Подлогата треба да биде здрава, сува, чиста, обезмастена и обеспрашена, без лабилни делови. Новите вградени малтери, како и фасадните глет маси, при нормални услови, на релативно суво време и температура од 20°C, потребно е да созреат најмалку 1 ден за секој mm од дебелината. Новите бетонски подлоги треба бидат стари најмалку 28 дена од вградувањето. Кај подлогите, кои имаат постоечки премаз, потребно е да се отстранат сите лабилни позиции до здрава подлога. Доколку е потребна санација на отворените позиции, таа треба да се изведе со соодветни материјали од производната програма на АДИНГ. Кај позициите, кои се опфатени со мувла, пред нанесувањето потребно е таа темелно да се отсрани од подлогата. Пред нанесување на Адингколор, површината може да се прајмерира со Прајмер В, за да се обезбеди подобра врска помеѓу подлогата и премазот. Прајмерирањето се препорачува при првото боење на површините, особено кога пребојувањето се изведува на слабо порозна површина. Нанесувањето на Прајмер В е со четка, ваљак или со распрскување. Температурата на подлогата треба да биде од +5°C до +35°C. Нанесувањето на Адингколор, при температура од 20°C и релативно ниска влажност на воздухот, е по 30 минути од нанесувањето на Прајмер В.

## ВГРАДУВАЊЕ

Адингколор, се нанесува во два или повеќе слоеви. Вградувањето може да се изведе со четка, ваљак или со распрскување. За нанесување на првиот слој, количината од материјалот, која е наменета за овој слој, се разређува со додавање на вода од 15-20%, по што смесата бавно се меша до воедначување (хомогенизација). За нанесување на вториот слој, разређувањето со вода е од 10-15%. Нанесувањето на вториот слој е по целосно сушење на првиот слој, а временскиот период помеѓу слоевите на температура од 20°C и влажност на воздухот од 65% е околу 2h. Површините обработени со Адингколор не треба да бидат во директен контакт со вода.

При нанесување на тонирана боја, потребно е пред нанесувањето, целата количина на материјал да се воедначи во еден голем сад, а потоа да се нанесува на сидната површина. Поради тоа, препорачуваме потребната количина на материјал за целата позиција, да се порача одеднаш, според просечната потрошувачка на материјал, дадена во овој технички проспект.

Доколку количината на материјал за нанесување е прилично голема за хомогенизирање во еден сад, тогаш препорачуваме прво да се замешаат три пакувања во еден сад, а потоа, со секое намалување на количината за една третина да се додаде ново пакување во смесата. По секое додавање на ново пакување, смесата се воедначува со бавно мешање. Корегирање на тонираната боја во текот на изведбата, со пигменти, разређување и слично, не е дозволено.

Забелешка: Покривноста на бојата се намалува со разређувањето.

## ОДРЖУВАЊЕ

Површините обработени со Адингколор не бараат посебно одржување. Прашината и нечистотиите можат да се отстранат со метла, правосмукалка или со мокра крпа со нежно триење на површината.

## ПОТРОШУВАЧКА

~ 0,25 kg/m<sup>2</sup>

## ЧИСТЕЊЕ

Алатот и опремата се чистат со вода, веднаш по употребата.

## ПАКУВАЊЕ

Пластични канти од 5 и 25 kg

## СКЛАДИРАЊЕ

Во оригинална, затворена амбалажа, во суви простории, на температура од 5-30°C. Рок на употреба 12 месеци.

## СТАНДАРДНИ БОИ

Бела

**Опасност по здравјето:** Потребно е да се избегнува контакт на производот со кожата (да се користат заштитни ракавици). Материјалот не е токсичен, но при инцидентен контакт, во случај да се контаминираат површини на кожата, истите места треба веднаш да се измијат со вода и сапун. Ако материјалот прсне во очи, потребно е веднаш да се исплакнат со многу вода и да се побара медицинска помош.

**Пожар:** Адингколор не е тестиран на реакција од пожар

**Чистење и депонирање:** Чистењето неврзани остатоци од Адингколор е со вода. Старата искористена амбалажа потребно е да се депонира според локалните прописи и регулативи за тој тип отпад.

Препорачуваме начинот на нанесување и потребните количини да се приспособат кон условите на објектот, како и задолжителна примена на соодветна опрема.